

ত্রিপুরা হাফাঙ
ককথুম তেই হুকুমু দাগিখুঙ

স-৪৯১৯

আগরতলা, ২২ ফেব্রুয়ারি, ২০২৪

হাসতেঅ হায়ুঙরেমনি মানি কক সাল পালায়জাকখা

মানি কক আঁঙখা বায়থাঙনি হুকুমুনি গাঁৱীঙন' রমাই নারীকনায় ফান : মন্ত্ৰি অকরা

মানি কক আঁঙখা বায়থাঙনি হুকুমুনি গাঁৱীঙন' রমাই নারীকনায় ফান। মানি কক লুকুরকন' হান' হামজাক রীনাঅ খাতুঙ রিঅ। বায়থাঙনি হুকুমুনি খাতি নারীকখানি মানি কক আঁঙখা কায়সা য়াসি কায়জাকনায় মারি। খাঙনায় ২১ ফেব্রুয়ারিঅ আগরতলা টাউন হল' স্কুল এডুকেশন নায়খুঙ তেই আগরতলাঅ তঙনায় বাংলাদেশ অ্যাসিস্ট্যান্ট হাই কমিশন তাঙনক বায় কীথালয় লুডাজিমুঙগ' সঙচাজাক হায়ুঙরেমনি মানি কক সালন' হাসতেরেম' কেন্দ্রনি পানদান' চেঙগাঁই রাই মন্ত্ৰি অকরা প্ৰফেসর (ডা.) মানিক সাহা অ কক সাখা। ব' সাখা, লাইথাঙজাক সাল' পূৰ্ব পাকিস্তাননি বাঙালিরকন' উর্দু ককন' সানানি সিনজাকমান' কাসুনাঅ চেঙজাকখা ভাষা আন্দোলন। ১৯৫২ বিসিনি ২১ ফেব্রুয়ারিঅ ভাষা আন্দোলননি বাৰ্গাঁই বায়থাঙনি লাঙমান' য়াফাৰখা সালাম, বরকত, জব্বররা। বনি বাৰ্গাঁইন' অ সাল ভাষা শহিদ দিবস হানীয় সিনিজাঙ। বনি উল' ইউনেস্কো ২১ ফেব্রুয়ারি সালন' হায়ুঙরেমনি মানি কক সাল হানীয় সিনিমুঙ রাঁখা। হায়ুঙরেমনি মানি কক সাল পালায়জাকমা আঁঙখা জত' বসঙনি মানি ককন' কিয়গ রীনানি সেপ রাঁমুঙ তেই জত' ককনি বাৰ্গাঁই থানসা খীলায় বরম ফুনুকমুঙ।

পানদাঅ মন্ত্ৰি অকরা সাখা, ত্ৰিপুরা হাসতে আঁঙখা কায়সা জুদা জুদা কক সানায় লুকুরকনি হাসতে। ককবরক ককন' খৰ্বাঁই কুবুন কায়চাৰ ককন' সিনিমুঙ রিউই চঙজাক রাঁঙনকরগ' রাঁঙফাঁৱীঙমুঙনি সেপ খীলায় রাঁজাকখা। আবন' কাৰাঁইব' কুবুন জনজাতি বসঙনি জুদা জুদা ককনি হামক্রায়' ফানবকসিনজাকখা। পানদান' তীয়দুলনায় রাঁঙ নায়খুঙনি স্পেশাল সেক্ৰেটাৰি রাভেল হেমেন্দ্র কুমার সাখা, বায়থাঙনি ককনি লগি লগি কুবুন ককরকন'ব' সাঁৱীঙনানি নাঙগ'। বনি বিসিংতাই রাঁঙমুঙনি হামক্রায় আঁঙগ'।

পানদাঅ লামসগাঁই ককমুঙ নারীকখা সেকেভাৰি তাঙনকনি দাগিফাঙ এন সি শৰ্মা। বন' কাৰাঁইব' পানদাঅ মানজাক ফায়খা ককথুম তেই হুকুমু নায়খুঙনি দাগিফাঙ বিস্বিসাৰ ভট্টাচাৰ্যা। পানদাঅ ২১ ফেব্রুয়ারিঅ ককন' তীয়ায় বায়থাঙনি লাঙমা য়াফাৰনায়রকন' রাঁগাঁই কায়সা ডকুমেন্টাৰি ফুনুকজাকখা। পানদানি পায়থাগ' হাসতেনি জুদা জুদা কক সানায় বসঙনি জাতি-জনজাতিনি আদঙরক বায়থাঙনি লাইবুমানি গাঁৱীঙ রাঁকজাক কানমুঙ-চুমমুঙন' চুৰ্মাঁই বায়থাঙনি কক বায় মানজাক ফায়নায় জতন' হামবায় য়াফাৰখা। পানদানি চেঙমুঙগ' মন্ত্ৰি অকরান' খৰ্বাঁই মানজাক ফায়নায় নগরায়রক শহিদ বেদিঅ ককনি বাৰ্গাঁই বায়থাঙনি লাঙমা য়াফাৰনায়রকন' বরমনি খুলুমমুঙ য়াফাৰখা।
